



۲۰۲۱/۱۲/۱۸



Farid

## زما لوري زما خوري!!

د ژوندون گرمه نغمه دی بیا سره شوه  
چی د بخت دیوه دی بیا له سره مړه شوه  
لوري-خوري! جادوگرو بیا جادو کړی  
رَوې ستا په غوښو وینو بیا مړه شوه

-- -- --

زه یی وینم لړمان درنه چاپیر شول  
د مودو وړي لیوان در نه چاپیر شول  
بیا دی پریوتل پینو ته زنجیرونه  
جوړله اوره بناماران درنه چاپیر شول

-- -- --

جوړونکي هم د نورو هم د ځان وې  
پربننه د ژوند څیره کی د انسان وې  
پسرلي به دي راتلل سلام کلام ته  
ته ساتونکي د گلونو له خزان وې

-- -- --

ملغره د بنکلا وې خلیدلي  
تورتمونو ته ریا وې بلیدلي  
ورول دي د خوښیو بارانونه  
په سپیرو شونډو مسکاوی خوریدلي

-- -- --

غوریدي په ورو د هیلو غوتی ټولي

په درو کی د سرو گلو غوتی ټولې  
راروانه وه تازه هوا ستا کورته  
شولې بیا په رژیډلو غوتی ټولې

-- -- --

بیا را تاو درنه د اور لمبې تازه شوی  
بیا ژوندی په اوږو بار مړه جنازه شوی  
ستا حالت ټوله نړی بیا په ژرا کره  
بیا خوره په غرو رغوونو آوازه شوی

-- -- --

خو پوهیږی زما لورې زما خورې  
شپه که ډیره هم اوږده شی سبا کیږی  
دایمی تیاره وجود نه لری گرانی  
تیارې ټولې محوه کیږی پناه کیږی

-- -- --

چی تیارو پسی رڼا راشی کار غواړی  
بدلیدل دتقدیرونو مو زیار غواړی  
دقت غواړی، تدبیر غواړی، پوهه غواړی  
حرکت له مونږه ذهن هوبنیار غواړی

-- -- --

تجارت اخر په دین باندي ختمیږی  
مفت خواره له دی نړی آخر ورکیږی  
انسانیت بریالیتوب ته آخر رسی  
دبسمنان د حق د لاری به ماتیری

-- -- --

خوراو لوربه مگمیل د وروراو پلارشی  
هر انسان به کرامت نه برخوردار شی  
د تاریخ کندو ته لویږی تنگ نظری  
«څوک چی بل آزاروی هغه آزار شی»

-- -- --

زمانه په تیریدو ده نه ودریری  
د افراط او تفریط سنتي به لړزیری  
جهالت به محوه کیری له دنیا نه  
انساني ټولنه خامخا جوړیری

-- -- --

خوري لوري! زه هم سوخم په دی اورکی  
دا د غم لوگی خور شوی په ټول کور کی  
که له غرو دی پنا شوي بچي - ورونه  
ټول له تاسره دي گد په ژړا شور کی

-- -- --

دا دحق او باطل جنگ دی دابه تل شی  
نه ختمیری په کلونو شل که سل شی  
ترهغی به دی چگری ته سره ټول خو  
خو جنت جوړ له وطن او له کابل شی

دسمبر/۲۰۲۱ تورنتو - کانادا



برای مطالب دیگر Farid روی عکس کلیک کنید